

КАБ НЕ СТРАЦІЦЬ НАША СЛОВА

Заяўкі на ўдзел у Нацыянальнай літаратурнай прэміі прымаюцца да 1 ліпеня

Яшчэ месяц маюць айчынныя пісьменнікі — творцы, якія пастаянна жывуць у Беларусі і пішуць па-беларуску ці па-руску, і аўтарскія калектывы да 4 чалавек, — каб прадставіць на суд экспертнага савета, а потым і высокага журы свае кнігі ці творы, што пачабылі свет на працягу 2016 года.

Нацыянальная літпрэмія сёлета будзе ўручацца трэці раз падчас Свята беларускага пісьменства ў Полацку. Пераможцы конкурсу будуць вызначаныя ў сямі намінацыях — за лепшыя кнігі прозы, паэзіі, драматургіі, публіцыстыкі, літаратурнай крытыкі, твор для дзяцей і найлепшы дэбют. Заснавальнікамі прэміі выступілі міністэрствы інфармацыі, культуры, адукацыі, Мінгарвыканкам і Саюз пісьменнікаў Беларусі.



Фота Алены ПРАСЕЦКАГА

лета было прадстаўлена найбольш работ. Непакойць жа малая колькасць сапраўды знакавых, рэзанансных раманаў. А вось дырэктар выдавецтва «Мастацкая літаратура» Алесь БАДАК звярнуўся да журналістаў з просьбай уважлівей ставіцца да айчыннай літаратуры, актыўней расказваць пра новыя кнігі на старонках СМІ, бо не жожны пісьменнік здольны сам «раскручваць» свае творы.

— Нацыянальная літаратурная прэмія асабліва. Ёй мы падтрымліваем беларускія літаратурныя традыцыі, якія маюць глыбокія карані, і хочам, каб нашы пісьменнікі ў сваіх творах выяўлялі мясцо-

вае гучанне, нашу нацыянальную свядомасць. Я думаю, што гэтыя рысы твораў будзе таксама ўлічваць журы пры вызначэнні пераможцаў, — разважае першы намеснік старшыні Саюза пісьменнікаў Беларусі Алена СТЭЛЬМАХ. — Каб падаць заяўку на ўдзел у конкурсе, мала прадставіць толькі кнігу. Важна паказаць, што яна была прыхільна прынятая чытачом і атрымала грамадскае гучанне. На твор павінны быць напісаны рэцэнзіі, водгукі ў друкаваных і інтэрнэт-СМІ.

Ужо сёння на адрас аргкамітэта прэміі даслана каля 30 заявак (ужо дасягнуты леташні ўзровень), але пісьменнікі яшчэ маюць шанц прыняць удзел у гэтым знакавым конкурсе. Як расказаў член экспертнага савета конкурсу, літкансультант Саюза пісьменнікаў Беларусі Георгій МАРЧУК, эксперты ўжо пачалі знаёміцца з прадстаўленымі кнігамі.

З поўнай інструкцыяй аб конкурсе можна пазнаёміцца на сайце Міністэрства інфармацыі.

Марына ВЕСЯЛУХА.
vesialuha@zviazda.by

ЗАРАБЛЯЙ АДПАЧЫВАЮЧЫ

Ва ўсерасійскі дзіцячы цэнтр «Арляня» Краснадарскага краю адправіліся працаваць байцы вызнога сэрвіснага студэнцкага атрада Гомельскага абкама БРСМ.

За летні перыяд там пабываюць больш як 50 маладых людзей. Умовамі дагавора прадугледжана бясplatнае пражыванне і трохразовае харчаванне за кошт боку, які прыняў іх на работу. Акрамя працоўных будняў, іх чакае і адпачынак: экскурсійныя паездкі, адпачынак на Чорным моры, конкурсы і спаборніцтвы. Дарэчы, гомельскія студэнты — каля 120 чалавек — у Расіі будуць працаваць яшчэ і ў складзе сельскагаспадарчых атрадаў. Першы сакратар абкама БРСМ Ігар ЗАВАЛЕЙ адзначае, што міжнароднае супрацоўніцтва ў рамках студатрадаўскага руху актыўна развіваецца:

— Усё гэта, несумненна, дапамагае набыць мноства новых сяброў і ўражанні на ўсё жыццё.

Падчас трэцяга працоўнага семестра «Лета-2017» штаб студатрадаў плануе працаўладкаваць каля 10 тысяч студэнтаў Гомельшчыны. Традыцыйна гэта будуць сэрвісныя, будаўнічыя, педагогічныя, медыцынскія і іншыя студатрады. Галоўная мэта, якую ставяць перад сабой арганізатары, — уладкаваць кожнага маладога чалавека, які жадае папрацаваць летам.

Ірына АСТАШКЕВІЧ. iost@zviazda.by

■ Будзь у курсе!

ДАРОГУ — ВАЕННАЙ КАЛОНЕ

Будуць уносіцца часовыя абмежаванні для транспарту

У сувязі з меркаваным правядзеннем парада войскаў Мінскага гарнізона па 15 чэрвеня на аэрадроме «Ліпкі» будуць праводзіцца трэніроўкі механізаванай калоны.

У дзяржаўным прадпрыемстве «Мінсктранс» паведамілі, што выезд тэхнікі механізаванай калоны будзе ажыццяўляцца па маршрутах: баявых машын на колавых рухачах і аўтамабільнай тэхнікі для перавозкі механікаў, кіроўцаў: вуліцы Заснавальнікаў, Скарыны, МКАД, аэрадром «Ліпкі»; баявых машын на гусенічных рухачах: вуліца Заснавальнікаў, вядук праз чыгуначныя пуці, далей па лясной дарозе да аэрадрома «Ліпкі». Пачатак руху калоны для трэніровак на аэрадроме «Ліпкі» запланаваны 30 мая, 6, 13 чэрвеня ў 5.30. Вяртанне з аэрадрома «Ліпкі» 1, 8, 15 чэрвеня а 20.00. Час праходжання маршрутаў складзе каля 40 хвілін.

У перыяд перамяшчэння тэхнікі механізаванай калоны па трасе яе следавання па ўказанні супрацоўнікаў сталічнай Дзяржаўтаінспекцыі будуць уведзены часовыя абмежаванні руху ўсіх відаў транспарту. На перыяд увядзення абмежаванняў аператыўна будуць унесены змяненні ў трасы маршрутаў гарадскога і прыгараднага пасажырскага транспарту.

Сяргей РАСОЛЬКА. rs@zviazda.by



Чорны бізнес на кватэрах

Правахоўным органам стала вядома, што 47-гадовыя віцэблянін незаконна зарабляў перапродажам кватэр.

— Мужчына распрацаваў схему падману даверлівых грамадзян: знаходзіў адзінокіх уладальнікаў непрыватызаваных кватэр, уваходзіў да іх у давер і арганізоўваў заключэнне фіктыўных шлюбаў паміж пацярпелымі і членамі сваёй сям'і. А пасля дапамагаў з прыватызацыяй нерухомасці, афармляючы права ўласнасці на імя сваіх сваякоў, — паведаміў падрабязнасці дзейнасці лжэпрадпрымальніка намеснік начальніка ўпраўлення Дэпартаменту фінансавых расследаванняў КДК па Магілёўскай вобласці Аляксандр ШАРОЎКІН.

— Было ўстаноўлена, што гэты грамадзянін займаўся незаконным бізнесам на працягу 8 гадоў, — дадала афіцыйны прадстаўнік УСК па Магілёўскай вобласці Аксана САЛЯНЮК. — На сваёй падпольнай дзейнасці мужчына зарабіў каля 450 тысяч рублёў.

У дачыненні да чорнага рыэлтара распачаты крымінальныя справы па артыкулах 209, частка 3 (махлярства), і 233, частка 2 (незаконнае прадпрымальніцкая дзейнасць). Яму прад'яўлена абвінавачванне, і ён узяты пад варту. У лік пагашэння нанесенай ім шкоды на маёмасць (грашовыя сродкі, залатая вырабы, аўтамабіль, аб'екты нерухомасці на агульную суму 57 тысяч рублёў) накладзены арышт.

Упраўленне Дэпартаменту фінансавых расследаванняў па Магілёўскай вобласці просіць усіх, хто «трапіў на вудачку» гэтага ілжэрыэлтара, звяртацца па тэлефонах у Магілёве (0222) 25-09-00 (кругласутачна), 25-30-65 (з 9.00 да 18.00).

Перцы да Расіі не даехалі

Магілёўскія мытнікі прадухілілі спробу незаконнага вывазу на тэрыторыю Расіі 107 тон плодаагароднінай прадукцыі. У Клімавіцкім раёне былі затрыманыя дзве машыны, якія везлі 40 тон свежых яблыкаў з Польшчы, і чатыры фуры з 67 тонамі свежых памідораў і перцаў з Турцыі.

— Пры правядзенні праверкі было ўстаноўлена, што тавар перамяшчаўся па несапраўдных таварасуправаджальных дакументах, дзе пунктамі дастаўкі былі пазначаныя беларускія гарады, — растлумачылі на Магілёўскай мытні.

Прадукцыя на суму 240 тысяч беларускіх рублёў канфіскавана. У адносінах да парушальнікаў распачаты адміністрацыйныя працэсы (частка 4 артыкула 12.17 КаАП Рэспублікі Беларусь).

Нэлі ЗІГУЛЯ. zigulya@zviazda.by

УСКОЧЫЦЬ У АПОШНІ ВАГОН...

(Заканчэнне. Пачатак на 1-й стар.)

У Рэспубліканскім інстытуце кантролю ведаў канстатуецца: больш як трэцяя частка абітурыентаў рэгіструюцца на чатыры дысцыпліны. Агульная колькасць аформленых чалавека-тэстаў перавышае 281 тысяччу. На тэсціраванне па матэматыцы запісаліся крыху больш як 46 тысяч чалавек, па фізіцы — больш як 27 тысяч, столькі ж — на хімію. Больш як 26 тысяч будуць здаваць замежныя мовы і гэтак далей.

Да завяршэння рэгістрацыі, гэта значыць да 1 чэрвеня, у абітурыента ёсць права здаць пропуск ці змяніць кола экзаменацыйных дысцыплін. Для гэтага трэба звярнуцца ў пункт рэгістрацыі з пропускам па тым прадмеце, які трэба замяніць, і аформіць пропуск для ўдзелу ў ЦТ па іншай дысцыпліне. У выпадку страты пропуску на ЦТ абітурыенту таксама трэба звяртацца ў пункт рэгістрацыі, каб атрымаць яго дублікат.

Нагадаем, што новымі правіламі прыёму прадугледжаны тры рэзервовыя дні для здачы ЦТ: сёлета гэта 6, 8 і 10 ліпеня. Але арганізатары ЦТ папярэджваюць: да здачы тэст-іспытаў у рэзервовы дзень будуць дапушчаны

толькі тыя абітурыенты, якія зарэгістраваліся ў вызначаныя тэрміны (з 2 мая па 1 чэрвеня) і змогуць даказаць, што ў іх былі сур'ёзныя прычыны для пропуску экзамену (гэта можа быць, напрыклад, хвароба, удзел у міжнародных спаборніцтвах ці фестывалях, важная службовая камандзіроўка). У тым выпадку, калі абітурыенты ўдзельнічалі ў ЦТ у асноўны дзень, але не змаглі дапісаць сваю работу з-за пагаршэння стану здароўя, яны таксама змогуць скарыстацца рэзервовым днём. Для аказання абітурыентам медыцынскай дапамогі ва ўсіх пунктах правядзення тэсціравання арганізуюцца дзяжурствы медыцынскіх работнікаў, таму такія выпадкі фіксуюцца непасрэдна на месцы.

Больш як трэцяя частка абітурыентаў рэгіструюцца на чатыры дысцыпліны.

Карыснай для маладых людзей можа аказацца і наступная інфармацыя. У тым выпадку, калі абітурыент не можа асабіста зарэгістравацца для ўдзелу ў ЦТ (сітуацыі ў жыцці могуць быць самыя неперадавальныя), зрабіць гэта за яго можа законны прадстаўнік: ён павінен прад'явіць у пункце